

## झुजबंदी

भारत आनी पाकिस्तानान गोळीबार आनी लश्करी कारवाय रोखडीच प्रभावीपणान बंद करपाची कबलात केली. नवी दिल्लींत परराश्ट्र सचीव विक्रम मिसरीन हांणी ही म्हायती दिली. उलोवणी उपरांतच्या दिसांनी झुजबंदी सुरु जाली आनी एकमत जाल्या अशें पाकिस्तानाच्या लश्करी कारवाय महासंचालकान सांगलें. दोनूय देशांनी झुजबंदी आनी लश्करी कारवाय हांचेर सरळ काम केलां अशें परराश्ट्र मंत्रालयान स्पश्ट केलें. गुप्तचर विशयाचेर निर्णय घेवपाची गरज ना अशें टॅटुंट हांणी सांगलें.

## राज्यपाल पी .एस श्रीधरन

राज्यपाल पी .एस श्रीधरन पिल्लय हांणी आयज पणजे दोनापावला राजभवनाचेर सगळ्या धर्माचो एकजुट आनी एकचार दाखोवपाच्या हेतान खासा बसकेचे आयोजन केल्ले.हयावेळार हींदु,मुस्लीम,सिख,ख्रिश्चन धर्माचे धर्मगुरू हाजीर आशील्ले.भारत हो एकचारान शांतीकायेन रावपी देश,देशात तणावाचे वातावरण आसतना ही एकी अशीच कायम तिगोवन दवरप ही जण एक नागरीकाची जवाबदारी अशे मत हयावेळार राज्यपाल पी.एस श्रीधरन पिल्लय हांणी व्यक्त केला.

जाल्यार भारत पाकीस्तानाचे तणावाच्या परीस्थीतीन देशातलो एकचार तिगोवन दवरपाच्या हेतान अशी पद्धतीची सर्वधर्म समभावाची बसका आयोजीत करपी गोंयचे राज्यपाल हे पयले राज्यपाल जांवन आसा अशे मत हयावेळार मुखेलमंत्री दोतोर प्रमोद सावंत हांणी व्यक्त केला.

भाडेकरुंची नोंदणी

मडगांव : गोंयांत येवपी गुन्यांवकार चुकीची म्हायती दिवन हांगा रावतात. हाची दखल घेवन पुलीस अधीक्षकांच्या अहवाला प्रमाण दक्षीण गोंय जिल्लोधिकान्यान बिराडकार आनी हॉटेलांनी आनी हेर आस्थापनांनी रावपी लोकांची वळखपत्रां घेवन पुलिसांक म्हायती दिवची. हॉटेल आस्थापनांनी ही म्हायती पथिक सॉफ्टवेअरांत घालची अशी सुचाेवणी जारी केल्या.भाडेकरुंची नोंदणी करनाशिल्ल्या आड गुन्यांव नोंद करपाचो आदेश जिल्लोधिकान्यान उपजिल्लोधिकारी आनी दंडाधिकार्यांक दिलां.दक्षीण गोंय जिल्लोधिकारी एग्ना क्लिटस हांणी राज्या भायल्यान येवपी भोंवडेकारांचे वाडट्या प्रवृत्ती विशीं हुस्को उक्तायला. ते खातीर कोणाकूय रावपाक दवरतना वळखपत्रां आनी हेर म्हायती घेवपाचे निर्देश जिल्लोधिकान्यान दिल्यात.

बिराडकार सत्यापन प्रक्रियेच्या आदेशा प्रमाण, घर धनयांनी आनी हॉटेल धनयांनी पुलिसांच्या पथिक प्रोग्राम फॉर अॅनालिसिस ऑफ ट्रॅव्हलर्स अँड हॉटेल इन्फॉर्मेटिक्स) ह्या सॉफ्टवॅरांत घालची पडटली.हाचे भायर बिराडकारांची म्हायती पुलिसांक दिवपाची गरज आसा. जायते फावट गुन्यांवकारांची वळख करप कठीण जाता कारण गुन्यांवकारांनी हॉटेलांक आनी बिराडधनयांक दिल्ली म्हायती फटीची आनी चुकीची आसता अशें पुलिसांक दिसून आयलां. जायते फावटीं हॉटेलाचे धनी आनी घर धनी भाडेकरुंची फाटभूंय तपासनासतना जागो भाड्यान दितात.कोणाकूय सुवात भाड्यान दितना घर धनयांनी, हॉटेल, लॉजिंग बोर्डिंग, गेस्ट हावस, धर्मीक सुवातीं वयली निवासी वेवस्था पळोवप्यांनी तांचे लागी रावपाक येवपी लोकांचे मतदार कार्ड, आधार कार्ड, पासपोर्ट, ड्रायव्हिंग परवानो आनी हेर वळखपत्रां तपासचीं.

पथिक पोर्टलाचेर पर्यटकांची म्हायती भरची. जिल्लोधिकान्यान आदेशांत दक्षीण गोंयांतल्या हॉटेल धनयांक आनी मालमतेच्या धनयांक कायद्याची अंमलबजावणी करपी हेर प्राधिकरणांक गरजे प्रमाण तपासणे खातीर मजत करची अशें सांगलां.दक्षीण गोंयच्या पुलीस अधीक्षकान बिराडकारांची नोंदणी नाशिल्ली प्रकरणा

आनी नेमाचें उल्लंघन केल्ल्याची प्रकरणा उपजिल्होधिकारी आनी उपविभागीय दंडाधिकार्यांक सादर करपाक सांगल्यात. ते प्रमाण दक्षीण गोंय जिल्होधिकारी एगना हांणी बीएनएसएस 2023 च्या कलम 163 खाला अशा व्यक्तीं आड गुन्यांव नोंद करपाची सुचोवणी उपजिल्होधिकारी आनी उपविभागीय दंडाधिकार्यांक दिल्या. हो आदेश 9 मे सावन 60 दिसां खातीर लागू जातलो.

इतले मजगती, दक्षीण गोंय जिल्ह्यांत आशिल्ल्या राष्ट्रीय बँकांक एटीएमचेर सतत सुरक्षा दवरपाचो निर्देश जिल्होधिकार्यांन दिलां. एटीएमच्या सुरक्षे खातीर अतिरिक्त सुरक्षा रक्षक तैनात करप आनी सीसीटीव्ही तशेंच पॅनीक बटणां सयत इलॅक्ट्रॉनिक सर्व्हे सिस्टिम लावप गरजेचें अशें जिल्होधिकार्यांनी आपल्या आदेशांत म्हळां.

योग आनी वेलनेस

मडगाव: संवसारीक पर्यटनांत योग आनी वेलनेस ह्या दोन मळाचे म्हत्व वाडला. आदरातिथ्याबरोबरच पर्यटकांक आता स्वतःच्या भलायकेचोय फायदो करुन घेवपाचो आसता ह्याखातीर गोंयच्या पर्यटनांतय योग आनी वेलनेस ह्या दोनूय गजालींक प्राधान्य दितले असे गोंय पर्यटन उदरगत म्हामंडळाचे उप महाव्यवस्थापक दीपक नार्वेकार हांणी सांगलें.

आंतरराष्ट्रीय योग दिसानिमित्तान शंबर दिसांची उलटी गणना सुरु जाल्ली आसून ह्या उलटे गणणेच्या 42व्या दिसा आयज दक्षीण गोंयांतल्या केळशी ह्या दर्यावेळेर योग महोत्सव घडोवन हाडिल्लो. भारतीय हॉटेल आनी रेस्टॉरंट असोसिएशन फेडरेशन, केंद्र सरकारचे आयुश मंत्रालय आनी मोरारजी देसाय नॅशनल योग असोसिएशन हांणी जोड पालवान आयोजीत केल्ल्या ह्या महोत्सवांत 350 परस चड योग मोगींनी वांटो घेतिल्लो.

ह्या संदर्भार उलयतना रॅडिसन ब्लू रिसॉर्टसाचे कॉर्पोरेट जनरल मॅनेजर विशाल पाठक हांणी सांगलें की, गोंयची सैमीक सोबीतकाय आनी शांत वातावरण हे दोनूय

निरोगीपण आनी योग पर्यटनाक पूरक आसात, जाका लागून गोंय अशा पर्यटनाक आदर्श जागो थारता. महोत्सवाच्या समारोप सुवाळ्यांत उलयतना हॉटेल आनी रेस्टॉरंट असोसिएशनाच्या अस्तंत फांट्याच्यो सरचिटणीस तृप्ती पवार हांणी सांगलें की, आयचें पर्यटन फकत आदरतिथ्यापुरतेच मर्यादीत ना पूण मनशाच्या भलायकेच्या नदरेनय म्हत्वाचें जालां. गोंय हे अशा पर्यटनाचे संवसारीक केंद्र जावं येता अशें मत तांणी उक्तायलें.

हया वेळार हया संस्थेचे राष्ट्रीय सहाय्यक सरचिटणीस पायल स्वामी, गोवा कॉलेज ऑफ नेचरोपथीच्यो मुखेल कार्यकारी अधिकारी डॉ.स्नेहा भागवत, हेल्दी प्रायव्हेट लिमिटेडचे अध्यक्ष डॉ. मिकी मेहता तसेच मास्टर योग ट्रेनरचे कार्यकारी संचालक डॉ.जॉय परेरा हे हाजीर आशिल्ले.

घुवळी वखदा

परा - आराडी वाठारात घुवळी वखदाच्या वेव्हारात घुसपिल्लया एका 23 वर्सा पिरायेच्याआनी स्टुडंट विसाचेंर आयिल्लया नायजेरियनाक गोंय पुलिशेन अटक केल्या. जाल्यार ताचेकडल्यान 1 कोटी 68 लाख रुपयाची घुवळी वखदा हया धाडयेत पुलिशेन जप्त केल्यात अशी म्हायती क्रायम ब्रांचीचे पुलिस अधिक्षक राहुल गुप्ता हांणी दिल्या.ह क्रायम ब्रांचान 59 कोटी रुपयाची घुवळी वखदा नव्या वर्साच्या सुरवेकुच म्हणल्यार साडेचार म्हयन्यात जप्त केल्यात अशीय म्हायती हयावेळार राहुल गुप्ता हांणी दिल्या. फोरनर्स तशेचं हेर देशातले नागरीक चडश्या वेळार अशा वेव्हारात घुसपिल्ले जायत्या वेळार नदरेक आयिल्याची म्हायती तांणी दिल्या.

एक्सटेसी टेबलेट, कोकन ,हेरोयन तशेचं हेर घुवळी वखदा हया नायजेरियना कडल्यान मेळ्ळया. ही कारवाय केल्या . तेलंगणा एन्टी नारकोटीक इन्टेलिजंन्स ब्युरोन हे विंशी गोंय पुलिशेक म्हायती दिल्या उपरांत ही कारवाय पुलिशेन केल्या.गोंयकारांनी सादुर रावुन जर घुवळी वखदांचो वेव्हार नदरेक येत जाल्यार

वा दुबाव येत जाल्यार थेट आपणाक संपर्क करचो . म्हायती दिवप्याची ओळख गुप्त दवरतले अशे आवाहन राहुल गुप्ता हांणी केल्या.

गोवा राज्य जैव विविधताय

जैव विविधताये विशी वेगवेगळ्यो अभ्यासात्मक कार्यावळी आंखपा संदर्भात गोंय विद्यापीठान ,गोवा राज्य जैव विविधताय मंडळाडेन एका समजिकायेच्या कबलातीचेर सयो केल्यात. ह्या समजिकायेच्या कबलातीप्रमाण गोंय विद्यापीठ, गोंय राज्य जैवविविधताय मंडळाक जैवविविधतायेविशी वेगवेगळे प्रशिक्षण कार्यावळी, परिसंवाद, जागृताय मोहीम, रॅली, रस्तो नाट्य आनी हेर कार्यावळी आंखपाक आनी सादर करपाक मदत करतलें. गोंय विद्यापीठाच्या शिक्षकांक आनी विद्यार्थ्यांक जैव विविधतायेच्या मळार प्रायोगीक संशोधन करपाक लेगीत ह्या समजिकायेच्या कबलातीप्रमाण मदत जातली. गोंय विद्यापीठाचे कुल सचिव आनी राज्य जैव विविधताय मंडळाचे वांगडी सचिव डॉ. प्रदीप सरमोकादम हांणी ह्या कबलातीचेर सयो केल्यात.